
SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-EŻAMINATURI

L-eżaminaturi għandhom isegwu l-proċedura ta' dan l-iskript biss, inklużi l-hin ta' kull taqsima u l-mistoqsijiet. Għal skop ta' standardizzazzjoni, fl-ebda mument ma jistgħu joħorġu b'xi mistoqsijiet li mhux qegħdin f'dan l-iskript. L-eżaminaturi ma jistgħux jistaqsu mistoqsijiet personali u ma jistgħux jgħaddu kummenti fuq kif marru l-kandidati.

IL-PROĊEDURA

L-introduzzjoni (minuta, bla marki)

Malli jidhlu l-kandidati l-eżaminaturi jgħidu:

L-għodwa t-tajba/Il-waranofsinhar it-tajjeb. Se nibda billi nistaqsik xi mistoqsijiet sakemm toqgħod. Din il-parti ma fihiex marki.

Wara se nagħtik tliet titli biex tagħzel wieħed. Imbagħad se nagħtik silta marbuta mat-titlu li tkun għażilt u se jkollok 2 minuti u nofs biex taqraha f'qalbek. Tista' tniżżel xi noti li jistgħu jservuk għal waqt l-intervista li ssir fl-aħħar.

Wara jistaqsu waħda waħda dawn il-mistoqsijiet:

1. Kif tħossok meta tiġi biex tagħmel eżami tat-taħdit? Għaliex?
2. Għaliex għażilt li tkompli tistudja l-Malti f'dan il-livell?
3. Liema huwa l-aktar sugġett għal qalbek? Għaliex?
4. X'biħsiebek tagħmel wara li tlesti minn din il-fażi ta' studju?

Malli tgħaddi l-minuta, l-eżaminaturi jwaqqfu l-intervista u jgħaddu għat-tieni taqsima, ukoll f'każ li l-eżaminaturi ma jkunux laħqu staqsew il-mistoqsijiet kollha.

Il-preparazzjoni (3 minuti, bla marki)

L-eżaminaturi jgħaddu lill-kandidati 3 titli minn 5 u jagħtuhom nofs minuta biex jagħzlu wieħed. Malli l-kandidati jagħzlu titlu, jagħtuhom it-test skont it-titlu magħżul u jgħidulhom li ma jistgħux jibdlu l-għażla tagħhom. Jgħidulhom ukoll li għandhom 2 minuti u nofs biex jaqraw f'qalbhom it-test marbut mat-titlu u jekk iridu, jistgħu jniżżlu xi punti dwaru fuq karta pprovduta.

Il-qari b'vuċi għolja (2 minuti, 8 marki)

Kif jgħaddu ż-żewġ minuti, l-eżaminaturi jitolbu lill-kandidati jaqraw b'vuċi għolja t-test li għażlu. F'każ li l-kandidati jdumu iktar minn żewġ minuti biex jaqraw it-test sħiħ, l-

eżaminaturi jwaqqfu din il-parti u jgħaddu għat-taqsima li jmiss. F'każ li l-eżaminaturi jaraw li l-kandidati qed ibatu ħafna biex jaqraw it-test, jistgħu jwaqqfu din it-taqsima wara 30 sekonda. Fl-ebda mument l-eżaminaturi ma jistgħu jgħinu lill-kandidati fil-qari.

L-intervista (9 minuti, 12-il marka)

Wara li jitlesta l-qari, l-eżaminatur ikompli jaqra l-istqarrija u jkompli bil-mistoqsijiet.

(Total: 20 marka)

L-ISKEMA TAL-MARKI TAL-ORAL

L-eżaminaturi għandhom jużaw din l-iskema tal-marki, maqsuma fi tnejn: waħda għall-qari b'vuċi għolja u l-oħra għall-intervista.

A.

Il-kompetenza fil-qari b'vuċi għolja		Il-marki
1.	Kapaċi jippronunzjaw il-kliem b'Malti standard.	0-2
2.	Kapaċi jaqraw bis-sens (jiġifieri jirrispettaw it-ton li hemm fis-silta).	0-2
3.	Kapaċi jaqraw b'mod mexxej (jiġifieri jirrispettaw il-punteġġjatura).	0-2
4.	Kapaċi jaqraw in-numri fis-silta. (Il-kandidati jieħdu l-marka jekk jaqraw iż-żewġ numri b'mod tajjeb.)	0-2
It-total		8

B.

Il-kompetenza fit-twegib tal-mistoqsijiet tal-intervista		Il-marki
1.	Kapaċi jużaw pronunzja standard.	0-2
2.	Kapaċi jwieġbu b'mod relevanti kull mistoqsija.	0-2
3.	Kapaċi jagħtu opinjoni/jiet u r-raġuni/jiet fuq it-tema.	0-2
4.	Kapaċi jipotizzaw sitwazzjoni mit-tagħrif li jingħatalhom u joffru soluzzjoni/jiet possibbli.	0-2
5.	Kapaċi jużaw Malti idjomatiku.	0-2
6.	Kapaċi jużaw lessiku xieraq fid-diskors tagħhom.	0-2
It-total		12

Fit-taqsima tal-intervista l-kandidati ma jistgħux iġibu iżjed minn 6 marki jekk:

- il-Malti tagħhom huwa batut ħafna, jiġifieri miżgħud bi żbalji grammatikali u/jew lessikali (billi, ngħidu aħna, idaħħlu kliem mill-Ingliš mingħajr bżonn), u/jew ikunu qatgħu fil-qosor wisq it-twegibiet tagħhom.



SUGĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-EŻAMINATURI

Tema A: Studji fit-teknoloġija

Statistika maħruġa mill-Kummissjoni Ewropea f'Mejju tal-2014 turi li minkejja li hemm aktar nies li qed jużaw l-internet, kwazi 50% tal-popolazzjoni m'għandhiex il-ħila diġitali meħtieġa fl-ambjent tax-xogħol tal-lum. Għad għandna din il-lakuna fil-ħiliet minkejja li illum neħtieġu aktar speċjalisti tal-informatika minn qatt qabel, u l-impjieggi relatati mal-informatika qed jinħolqu ħafna aktar malajr minn impjieggi f'setturi oħra. Biex tittratta din il-kwistjoni, il-Kummissjoni Ewropea laqqgħet il-Gran Koalizzjoni għall-Impjieggi Diġitali. L-imsieħba tal-koalizzjoni jintrabtu li jieħdu azzjoni speċifika biex jizdied it-taħriġ fl-informatika, jattiraw żgħażaġh fl-edukazzjoni tal-informatika jew jgħinu biex jimmodernizzaw l-edukazzjoni tal-informatika.

Silta minn Agenda Diġitali għall-Ewropa, (l-Uffiċċju tal-Pubblikazzjonijiet tal-Unjoni Ewropea, 2014)

L-eżaminaturi jgħidu:

Inti għazilt li titkellem dwar l-istudji fit-teknoloġija. Fis-silta li qrajt, insibu dan li ġej: "Għad għandna din il-lakuna fil-ħiliet minkejja li illum neħtieġu aktar speċjalisti tal-informatika minn qatt qabel, u l-impjieggi relatati mal-informatika qed jinħolqu ħafna aktar malajr minn impjieggi f'setturi oħra."

L-eżaminaturi jkomplu l-mistoqsijiet u jgħarrfu lill-kandidati li għal kull mistoqsija għandhom bejn wiehed u ieħor minuta u nofs, jiġifieri madwar 8 minuti.

1. Taqbel ma' din l-istqarrija? Għaliex?

2. Tahseb li ż-żgħażaġh f'pajjiżna huma konxji mill-importanza tal-informatika? Għaliex?

3. Tahseb li t-teknoloġija qed ittejjeb il-ħajja tal-Ewropej? Għaliex?

4. Tahseb li s-sistema edukattiva Maltija qed tagħti biżżejjed opportunitajiet liż-żgħażaġh biex jitharrġu fl-oqsma tat-teknoloġija? Għaliex?

5. X'tista' tagħmel inti biex tikkonvinci lil nies li taf biex jibdew jużaw l-internet biex jixtru oġġetti li jkollhom bżonn?

6. Tixtieq iżżid xi ħaġa oħra mat-tweġibiet li tajtni?

Malli tispiċċa l-intervista, l-eżaminaturi jgħidu: Grazzi. L-eżami spicċa u nawguralek il-kumplement tal-ġurnata t-tajba.

(Total: 20 marka)

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-EŻAMINATURI

Tema B: Il-varjetà klimatika

Nakatsuka, paleoklimatolgu fl-Istitut tar-Riċerka tal-Umanità u n-Natura fil-Ġappun, flimkien ma' tim ta' 68 kollaboratur, għadda dan l-aħħar deċennju jiżviluppa metodu ġdid li jikkonferma modi komuni ta' kif tinżel ix-xita u jinterpretat l-effetti fis-soċjetà. Ir-riżultati s'issa jifgħu dawl fuq 2,600 sena ta' skemi ta' nżul ix-xita fil-Ġappun. L-istudju siltu t-tagħrif mill-injam qadim ippreżervat f'foresti xjuħ hafna u bih urew kemm niżlet xita dawn l-aħħar elfejn sena u nofs. Meta qabblu t-tagħrif li sabu mal-ġrajjet storiċi tal-Ġappun, ikkonkludew li l-prosperità klimatika kellha effetti fuq in-nies. Nakatsuka saħaq li l-varjetà klimatika fuq medda ta' għexieren ta' snin tista' tittrasforma l-bniedem għall-aħjar jew għall-agħar.

Silta tradotta u addattata minn "How Japan's Ancient Trees Could Tell the Future" (6 ta' Frar 2019; www.bbc.com)

L-eżaminaturi jgħidu:

Inti għażilt li titkellem dwar il-varjetà klimatika. Fis-silta l-istudju tal-klima qal li: "[...] l-varjetà klimatika [...] tista' tittrasforma l-bniedem għall-aħjar jew għall-agħar."

L-eżaminaturi jkomplu l-mistoqsijiet u jgħarrfu lill-kandidati li għal kull mistoqsija għandhom bejn wieħed u iehor minuta u nofs, jiġifieri madwar 8 minuti.

- 1. Taqbel ma' din l-istqarrija? Għaliex?**
- 2. Tahseb li l-bniedem għadu fil-ħin biex isalva d-dinja milli tkompli tinqered? Għaliex?**
- 3. Tahseb li t-tiżhin globali qed ikollu effetti ħżiena fuq pajjiżna? Għaliex?**
- 4. Tahseb li għad jasal żmien meta l-bniedem ikollu jitlaq mid-dinja li jgħix fiha u jmur ifittex xortih fuq xi pjaneta oħra? Għaliex?**
- 5. X'tista' tagħmel inti biex tikkonvinci lil sħabek isiru iktar konxji tal-ħtieġa li nirrispettaw in-natura?**
- 6. Tixtieq iżżid xi haġa oħra mat-tweġibiet li tajtni?**

Malli tispiċċa l-intervista, l-eżaminaturi jgħidu: Grazzi. L-eżami spjiċċa u nawguralek il-kumplement tal-ġurnata t-tajba.

(Total: 20 marka)

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-EŻAMINATURI

Tema Ċ: Is-saħħa u l-ikel

Waqt li l-influenza għadha għaddejja, tajjeb inkunu nafu li l-ikel li nieklu jista' jgħin is-sistema immunitarja tiegħek fil-ġlieda kontra s-sogħla u l-ġhatis. Samantha Heller, djetologa rreġistrata u nutrizzjonista anzjana f'centru tas-saħħa fi New York qalet li m'hemmx ikel wiehed jew xi dieta speċifika li tista' tipprevjeni lill-bniedem milli jimrad. Fl-istess ħin, skont Heller, li wiehed jiekol ikel mimli nutrijenti jista' jkun ta' benefiċċju għas-saħħa tiegħu. Fl-istess ħin ukoll, mill-istudji kkontrollati li saru fuq 6,269 tifel u tifla nstab li l-konsum tal-probijotiċi, jew batterji tajbin, huwa mod tajjeb ħafna biex wiehed inaqqas l-inċidenza ta' infezzjonijiet respiratorji fit-tfal. Ir-riżultat ixxandar fl-2016.

Silta tradotta u addattata minn "Why Colorful Foods Boost Immunity" (5 ta' Frar 2019; www.cnn.com)

L-eżaminaturi jgħidu:

Inti għażilt li titkellem dwar is-saħħa u l-ikel. Fis-silta li qrajt, djetologa u nutrizzjonista qalet li: "[...] li wiehed jiekol ikel mimli nutrijenti jista' jkun ta' benefiċċju għas-saħħa tiegħu."

L-eżaminaturi jkomplu l-mistoqsijiet u jgħarrfu lill-kandidati li għal kull mistoqsija għandhom bejn wiehed u ieħor minuta u nofs, jiġifieri madwar 8 minuti.

1. Taqbel ma' din l-istqarrija? Għaliex?

2. Taħseb li illum il-ġurnata l-bniedem qed jimrad iktar minħabba t-tip ta' ħajja li qed jgħix? Għaliex?

3. Taħseb li x-xjuħ tagħna kellhom raġun meta kienu jgħidu li iktar ma wiehed jiekol iktar ikun b'saħħtu? Għaliex?

4. Taħseb li fil-ġejjieni x-xjenza għad tiskopri l-mediċina li żzomm lill-bniedem milli jmut? Għaliex?

5. X'tista' tagħmel inti biex tikkonvinci lill-ġenerazzjoni tiegħek tiekol ikel nutrittiv filwaqt li jagħmlu aktar sports?

6. Tixtieq iżżid xi ħaġa oħra mat-twegibiet li tajtni?

Malli tispicċa l-intervista, l-eżaminaturi jgħidu: Grazzi. L-eżami spicċa u nawguralek il-kumpliment tal-ġurnata t-tajba.

(Total: 20 marka)



**L-Università
ta' Malta**

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

**LIVELL AVVANZAT TAL-MATRIKOLA
Karta Mudell 2021**

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-KANDIDATI

Tema A: Studji fit-teknoloġija

(Total: 20 marka)



**L-Università
ta' Malta**

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

**LIVELL AVVANZAT TAL-MATRIKOLA
Karta Mudell 2021**

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-KANDIDATI

Tema B: Il-varjetà klimatika

(Total: 20 marka)



**L-Università
ta' Malta**

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

**LIVELL AVVANZAT TAL-MATRIKOLA
Karta Mudell 2021**

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-KANDIDATI

Tema Ċ: Is-saħħa u l-ikel

(Total: 20 marka)



L-Università
ta' Malta

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

LIVELL AVVANZAT TAL-MATRIKOLA
Karta Mudell 2021

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-KANDIDATI

Tema A: Studji fit-teknoloġija

Statistika maħruġa mill-Kummissjoni Ewropea f'Mejju tal-2014 turi li minkejja li hemm aktar nies li qed jużaw l-internet, kważi 50% tal-popolazzjoni m'għandhiex il-ħila diġitali meħtieġa fl-ambjent tax-xogħol tal-lum. Għad għandna din il-lakuna fil-ħiliet minkejja li illum neħtieġu aktar speċjalisti tal-informatika minn qatt qabel, u l-impjieggi relatati mal-informatika qed jinholqu ħafna aktar malajr minn impjieggi f'setturi oħra. Biex tittratta din il-kwistjoni, il-Kummissjoni Ewropea laqqgħet il-Gran Koalizzjoni għall-Impjieggi Diġitali. L-imsieħba tal-koalizzjoni jintrabtu li jieħdu azzjoni speċifika biex jizdied it-taħriġ fl-informatika, jattiraw żgħażaġħ fl-edukazzjoni tal-informatika jew jgħinu biex jimmodernizzaw l-edukazzjoni tal-informatika.

Silta minn Agenda Diġitali għall-Ewropa, (l-Uffiċċju tal-Pubblikazzjonijiet tal-Unjoni Ewropea, 2014)

(Total: 20 marka)



L-Università
ta' Malta

IL-BORD TAL-MATRIKOLA U
TAĊ-CERTIFIKAT TAL-EDUKAZZJONI SEKONDARJA

LIVELL AVVANZAT TAL-MATRIKOLA
Karta Mudell 2021

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-KANDIDATI

Tema B: Il-varjetà klimatika

Nakatsuka, paleoklimatolgu fl-Istitut tar-Riċerka tal-Umanità u n-Natura fil-Ġappun, flimkien ma' tim ta' 68 kollaboratur, għadda dan l-aħħar deċennju jiżviluppa metodu ġdid li jikkonferma modi komuni ta' kif tinżel ix-xita u jinterpretat l-effetti fis-soċjetà. Ir-riżultati s'issa jifgħu dawl fuq 2,600 sena ta' skemi ta' nżul ix-xita fil-Ġappun. L-istudju siltu t-tagħrif mill-injam qadim ipprezervat f'foresti xjuħ hafna u bih urew kemm niżlet xita dawn l-aħħar elfejn sena u nofs. Meta qabblu t-tagħrif li sabu mal-ġrajjet storiċi tal-Ġappun, ikkonkludew li l-prosperità klimatika kellha effetti fuq in-nies. Nakatsuka saħaq li l-varjetà klimatika fuq medda ta' għexieren ta' snin tista' tittrasforma l-bniedem għall-aħjar jew għall-agħar.

Silta tradotta u addattata minn "How Japan's Ancient Trees Could Tell the Future" (6 ta' Frar 2019; www.bbc.com)

(Total: 20 marka)

SUĠĠETT:	IL-MALTI
KARTA:	L-Oral
DATA:	
HIN:	15-il minuta

KARTA GHALL-KANDIDATI

Tema Ċ: Is-saħħa u l-ikel

Waq t li l-influwenza għadha għaddejja, tajjeb inkunu nafu li l-ikel li nieklu jista' jgħin is-sistema immunitarja tiegħek fil-ġlieda kontra s-sogħla u l-għatis. Samantha Heller, djetologa rreġistrata u nutrizzjonista anzjana f'centru tas-saħħa fi New York qalet li m'hemmx ikel wiehed jew xi dieta speċifika li tista' tipprevjeni lill-bniedem milli jimrad. Fl-istess ħin, skont Heller, li wiehed jiekol ikel mimli nutrijenti jista' jkun ta' benefiċċju għas-saħħa tiegħu. Fl-istess ħin ukoll, mill-istudji kkontrollati li saru fuq 6,269 tifel u tifla nstab li l-konsum tal-probijotiċi, jew batterji tajbin, huwa mod tajjeb ħafna biex wiehed inaqqas l-inċidenza ta' infezzjonijiet respiratorji fit-tfal. Ir-riżultat ixxandar fl-2016.

Silta tradotta u addattata minn "Why Colorful Foods Boost Immunity" (5 ta' Frar 2019; www.cnn.com)

(Total: 20 marka)



SUGĠETT:	IL-MALTI
KARTA:	I
DATA:	
HIN:	3 Sighat

Il-Lingwa u l-Lingwistika.

Wieġeb it-taqsimiet kollha.

Taqsim A: IL-KITBA ARGUMENTATTIVA

Ikteb komponiment argumentattiv ta' bejn 500 u 550 kelma fuq WAHDA minn dawn it-temi.

1. F'Novembru tal-2018 l-Ewropa fakkret il-mitt sena tal-armistizju li temm l-Ewwel Gwerra Dinjija. Nistgħu ngħidu li illum il-kontinent li ngħixu fih mhux se jerga' jitttebba' bid-demmi tal-miljuni? Iddiskuti.

JEW

2. F'xi pajjiżi fl-Ewropa, is-settur tal-biedja qed jikber waqt li f'pajjiżi oħrajn qed jickien. X'qed jiġri f'pajjiżna fil-qasam tal-biedja? X'inhuma d-diffikultajiet li qed jiffaċċjaw il-bdiewa? Hemm żgħażaġh lesti li jidhlu f'dan il-qasam?

JEW

3. Il-kunsilli lokali ilhom 25 sena jaħdmu f'pajjiżna. Bħalissa qed jingabru proposti biex issir riforma fihom bil-ħsieb li jgeddu l-mod ta' kif dawn jaffettwaw għall-aħjar il-ħajja taċ-ċittadini. Inti x'riforimi tissuggerixxi biex il-kunsilli lokali jiffunzjonaw aħjar?

JEW

4. Ħamsin sena ilu l-bniedem rifes għall-ewwel darba fuq il-qamar. Illum qed naħsbu li minn hawn u għaxar snin oħra nibagħtu l-ewwel bniedem fuq Mars. Iddiskuti l-avvanzi fit-teknoloġija u fejn tista' twassalna.

(Total: 20 Marka)

Taqsim B: IL-QARI

Aqra din is-silta u wara wieġeb il-mistoqsijiet.

Xi kultant ninsew li din l-art tagħna nistgħu naqsmuha mit-tarf t'isfel sal-punt l-aktar imbiegħed fin-naħa ta' fuq f'siegħa sewqan. Fi tfulitna, meta min-naħa t'isfel tal-pajjiż konna nsuqu lejn, dak iż-żmien il-Marfa, biex nitilgħu s'Għawdex, il-ġenituri kienu jdaħħluna norqdu kmieni għax l-għada kien se jkollna "vjaġġ twil". Persważ li ma kinux jgħidulna biex jeħilsu minna, imma kienu verament iqisu dal-vjaġġ minn tarf sa tarf tal-pajjiż bħala twil ħafna. Għax imqar id-distanza hija relattiva minkejja li tista' tkejjilha bi preċiżjoni assoluta. (*par. 1*)

Xi kultant ninsew ukoll li wieħed mill-vizzji nazzjonali huwa li nimlew il-vojt. Hekk konna nagħmlu l-iskola primarja wkoll: eżerċizzju tal-grammatika wieħed wara l-ieħor, jitolbuna biex nimlew il-vojt. U tassew, l-eżerċizzji tal-grammatika kienu jiġu trasferiti għal oqsma oħrajn tal-ħajja ta' kuljum. Pajjiżna dejjem kien iħobb il-grammatika u dejjem iħobb jimla l-vojt. Ngħidu aħna, knisja f'kull żewġ kantunieri; stage tal-karozza tal-linja kull kantuniera u nofs; ħanut tal-merċa f'kull kantuniera; zebra crossing kull erba' passi. U b'hekk id-distanzi dejjem jiqsaru u, b'konsegwenza, il-perċezzjoni tad-daqs tal-pajjiż dejjem tiċkien u tiċkien. (par. 2)

Terġa' u tgħid, il-mili tal-vojt tant hu eżerċizzju li nħobbu li wassalna biex verament nimlew dak li kien vojt: xi għalqa lejn tarf ir-raħal tinbidel fi ġnien għar-rikreazzjoni tat-tfal li fih la tista' tilgħab bil-ballun, la ssuq ir-rota jew l-iskateboard, la taqbeż il-ħabel, aktarx li lanqas timxi, biżżejjed jekk tpogġi bilqiegħda fuq wieħed mill-bankijiet tal-ġebel jew taħt xi gazebo tammira l-funtana li bħala regola ġenerali ddum ittajjar l-ilma ġimgħa u mbagħad tieqaf il-waqfa ta' dejjem. Bħalma, sfortunatament, hawn min għandu allergija għal-lewż, jew għas-suf jew in-nylon, aħna għandna allergija għall-vojt, donnu huwa dnuh li jkollok naqra vojt. (par. 3)

M'iniex nikteb dan biex niġbed saqajn ir-Repubblika, iżda bħal ħafna oħrajn dil-ġimgħa ġibt għajnejja wara widnejja meta qrajt li hemm proposta għal żewġ gabbani mdaqqsqa fuq iż-żewġ naħat ta' Triq il-Kosta li għadha kemm infetħet. Triq il-Kosta titlaq minn lokal mimli ristoranti u kafetteriji u tispicċa f'lokal li wkoll huwa mimli ristoranti u kafetteriji. Hemm ukoll proposta għal pompa tal-petrol, (ma neħodhiex bi kbira) b'xi kafetterija magħha. Jekk issuqha minn San Ġiljan sa San Pawl il-Baħar, b'veloċità normali, m'għandekx tiegħu aktar minn ftit minuti, imma minħabba li parti sostanzjali mit-triq tgħaddi ma' kosta bla bini, il-perċezzjoni tas-sewwieqa tista' tkun li qegħdin jaqsmu xi awtostrada li se teħodhom minn pajjiż għal ieħor, li tista' taqbadhom debbulizza kbira meta jkunu għadhom f'nofs triq, li t-tank tal-petrol se jiżvojtalhom eżatt malli taqbeż dan in-nofs. (par. 4)

Il-vojt, għal darba oħra, irid jimtela. Il-pajjiż kbir wisq u hemm bżonn jiċċekken ftit ieħor. (par. 5)

Il-pitazzi bil-qoxra blu skura kienu jimtlew ukoll bil-komponenti minbarra bl-eżerċizzji li fihom kien ikollna nimlew il-vojt. Perezempju, "X'Nixtieq Insir la Nikber", jew "Il-Familja Tiegħi", jew "Il-Ġugarelli", jew "Ir-Raħal fejn Noqgħod". Dak iż-żmien, meta konna niktbu fuq ir-raħal fejn noqogħdu, konna niktbu fuq "it-tarf tar-raħal tagħna", bl-idea li wara dak it-tarf kien hemm xi dagħbien, jew it-tarf tar-raħal attwalment kien it-tarf tad-dinja. Il-poeta Ġorġ Borg kien saħansitra ppubblika gabra ta' kitbiet bit-titlu *Stejjer minn Tarf ir-Raħal* u fuq il-qoxra kien hemm bidwi jiġbed karrettun minn ħdejn ħajt tas-sejjeħ bil-pal tal-bajtar jittawwal lejn it-trejqa, b'kamra warajh li aktarx kienet timmarka t-tarf tar-raħal. Imma llum il-kuncett ta' tarf ta' raħal tista' tgħid li sparixxa għax il-vojt bejn raħal u ieħor, iva, imtela. (par. 6)

Sakemm jimtela dan il-vojt bil-proposti l-ġodda, ippermettuli nixtiqilkom il-Milied it-Tajjed, Milied mimli b'mumententi sbieħ, mimli ferħ, u mimli paċi u sliem. U jalla l-vojt tal-ħajja ta' kuljum jimtela, imqar temporanjament. (par. 7)

Addattata mill-artiklu "Imla l-Vojt" ta' Immanuel Mifsud li deher fil-gazzetta Malta Llum, 13.xii.2015.

Wieġeb il-mistoqsijiet skont dak li għadek kemm qrajt.

1. Fil-karta tiegħek ikteb l-ittra tas-sentenza li hija VERA. (2 marki)
 - a. Skont l-awtur, meta kien għadu tifel, ommu u missieru kienu jaraw li l-vjaġġ biex wieħed jaqsam Malta kien wieħed pjuttost twil.
 - b. Skont l-awtur, Malta mhijiex daqstant żgħira meta wieħed jikkalkula li jista' jaqsamha minn tarf sa tarf f'madwar siegħa bil-karozza.

ċ. Skont l-awtur, meta kien għadu tifel, il-ġenituri tiegħu kienu jdaħħluh jorqod kmieni biex l-għada jbakkar għall-vjaġġ li kien jieħdu lejn Għawdex.

d. Skont l-awtur, il-medda bejn post u iehor tiddependi minn kemm ikun hemm bini.

2. Fil-karta tiegħek ikteb l-ittra u n-numru tat-twegiba t-tajba.

(4 marki)

a. Il-kelma perċezzjoni fis-sentenza: "U b'hekk id-distanzi dejjem jiqsaru u, b'konsegwenza, il-perċezzjoni tad-daqs tal-pajjiż dejjem tiċkien u tiċkien." (par. 2) tfisser:

- i. percentwal
- ii. impressjoni
- iii. eskalazzjoni
- iv. esibizzjoni

b. Il-kelma **dagħbien** fis-sentenza: "Dak iż-żmien, meta konna niktbu fuq ir-raħal fejn noqogħdu, konna niktbu fuq "it-tarf tar-raħal tagħna", bl-idea li wara dak it-tarf kien hemm xi dagħbien, jew it-tarf tar-raħal attwalment kien it-tarf tad-dinja." (par. 6) tfisser:

- i. tromba
- ii. abbiss
- iii. dewmien
- iv. għalqa

ċ. L-espressjoni **nigbed is-saqajn** fis-sentenza: "M'iniex nikteb dan biex nigbed saqajn ir-Repubblika, iżda bħal hafna oħrajn dil-ġimgħa ġibt għajnejja wara widnejja meta qrajt li hemm proposta għal żewġ gabbani mdaqqa fuq iż-żewġ naħat ta' Triq il-Kosta li għadha kemm infetħet." (par. 4) tfisser:

- i. inzeblaħ
- ii. ninki
- iii. immaqdar
- iv. ngħajjar

d. L-idjoma **ġibt għajnejja wara widnejja** fis-sentenza: "M'iniex nikteb dan biex nigbed saqajn ir-Repubblika, iżda bħal hafna oħrajn dil-ġimgħa ġibt għajnejja wara widnejja meta qrajt li hemm proposta għal żewġ gabbani mdaqqa fuq iż-żewġ naħat ta' Triq il-Kosta li għadha kemm infetħet." (par. 4) tfisser:

- i. skantajt
- ii. dħaqt
- iii. bkejt
- iv. għalaqt għajnejja

3. Aghmel taqsira fi kliemk dwar kif kienet il-perċezzjoni tal-Maltin fuq id-daqs tal-pajjiż. Ikteb bejn 80 u 90 kelma. Ikteb it-taqsira f'paragrafu wiehed fil-perfett u fit-tielet persuna. (5 marki)

4. X'taħseb li kellu f'moħħu l-awtur meta kiteb: "Il-vojt, għal darba oħra, irid jimtela. Il-pajjiż kbir wisq u hemm bżonn jiċċekken ftit iehor." (par. 5) Agħti raġuni għaliex taħseb hekk. Ikteb mhux inqas minn 50 kelma. (3 marki)

5. L-awtur qiegħed jidentifika problema fil-mentalità tal-Maltin. X'inhhi din il-problema u wara agħti soluzzjoni possibbli għaliha. Ikteb mhux inqas minn 50 kelma. (3 marki)

6. Minn dan li għadek kemm qrajt, x'taħseb li hu t-ton tal-awtur? Għaliex taħseb li qed juża dan it-ton? Ikteb mhux inqas minn 50 kelma. (3 marki)

(Total: 20 Marka)

Taqsimat Ċ: IL-LINGWISTIKA

Agħzel titlu WIEĦED u ikteb komponiment ta' bejn 450 u 500 kelma.

1. Is-semantika lessikali tiffoka fuq l-analiżi tat-tifsir tal-kliem u bejn il-kliem. F'dan il-kuntest tkellem dwar is-sinonimija, l-antonimija u l-omonimija. Għid x'inhuma, kif jiddistingwu ruħhom minn xulxin u kif jistgħu jinholqu. Agħti eżempji mill-Malti biex issaħħaħ dak li tgħid.

JEW

2. Il-lingwa mhix xi haġa statika. Maż-żmien il-kliem f'lingwa jista' jakkwista tifsira ġdida jew jibdel it-tifsira li jkollu. Tkellem dwar il-metafora, l-analoġija u l-metonomimija bħala mekkaniżmi li għandhom sehem importanti fil-proċess tat-tibdil fit-tifsir tal-kliem. Saħħaħ l-argumenti tiegħek permezz ta' eżempji mill-Malti.

(Total: 20 Marka)



SUĠĠETT:	IL-MALTI
KARTA:	II
DATA:	
HIN:	3 Sighat

LETTERATURA A

Wieġeb it-taqsimiet kollha.

Taqsim A: IL-POEŻIJA TA' OLIVER FRIGGIERI

Agħzel titlu WIEĦED u ikteb komponent ta' bejn 450 u 500 kelma.

1. Il-mewt u s-solitudni huma żewġ temi ewlenin li jispikkaw fil-poeżija ta' Oliver Friggieri fil-ġabra *Mal-Fanal Hemm Ħarstek Tixgħel*. Iddiskuti x-xbihat u l-metafori li jinqeda bihom biex jittrattahom.

JEW

2. Ir-rabta bejn poeżija u oħra tixhed kontinwità tematika u stilistika. Ikkummenta b'referenza għall-kitba ta' Oliver Friggieri f'*Mal-Fanal Hemm Ħarstek Tixgħel*.

(Total: 20 Marka)

Taqsim B: IL-POEŻIJA TA' SIMONE GALEA

Agħzel titlu WIEĦED u ikteb komponent ta' bejn 450 u 500 kelma.

1. Maria Grech Ganado tistqarr li Simone Galea "tirrapprezenta lin-nisa Maltin f'kulma tikteb, mhux biss għax lehinha huwa intrinsikament dak ta' mara, imma wkoll għax ix-xbihat tagħha għandhom is-saħħa ta' xbihat marbutin mal-kultura Maltija – il-baħar, ir-riħ, is-sajf, il-ġewlaq, l-immigranti klandestini." Iddiskuti dawn ix-xbihat billi tirreferi għal uħud mill-poeżiji li studjajt.

JEW

2. Ikkummenta fuq kif il-vuċi poetika ta' Simone Galea tiddjaloga mat-testi poetiċi ta' poeti bħal Rużar Briffa, Marjanu Vella, Victor Fenech, Achille Mizzi u Ġorġ Borg. X'tip ta' perċezzjoni ġdida tipproponi?

(Total: 20 Marka)

Taqsimat Ċ: L-ANALIŻI KRITIKA

Agħzel silta WAHDA u ikteb komponiment ta' analiżi kritika ta' bejn 450 u 500 kelma.

F'dan it-taħriġ tippruvax tagħmel sempliċiment taqsira tal-kontenut tematiku tas-silta magħżula; tirrakkuntax fi kliem dak li diġà hemm irrakkontat fis-silta. Is-silta ta' proża trid tistharrigha fiha nfisha skont il-binja tagħha – narrattiva, deskrittiva, riflessiva, jew il-bqija – daqskemm bħala l-ġabra tal-elementi li jsawruha f'haġa waħda. Agħti importanza ewlenija lil min qed jirrakkonta l-istorja u kif qed jirrakkontaha, jiġifieri b'liema vuċi u minn liema perspettiva; it-ton; ir-ritmu; il-lingwaġġ sensorju; l-għażla tal-kliem; il-partijiet tat-taħdit; il-lingwaġġ figurattiv; il-binja sintattika; u kulma jirrendiha letterarja. Stharreġ fuq kollox l-effetti li dawn l-għażliet joħolqu.

Wara, Evelyn garrbet rimors kbir għall-imagħiba tagħha. Xorta baqgħetilha fit-tifkira bħala mument magiku f'hajjitha li qatt ma kellu jirrepeti ruħu. Qerret id-dnub tagħha kemm-il darba, għaddiet minn suspetti u biza' dwarha nnifisha, dwar x'inhi twettaq fil-ħajja. Tkellmet fit-tul ma' konfessuri u superjuri, għamlet kemm-il tewba. Qatt ma reggħet iltaqgħet ma' Fanny. F'waqt minnhom, din kienet wegħditha li se tikbilha. Qatt ma għamlet hekk.

Semgħet xhur wara bil-mewt ta' omm Fanny u meta komplew is-snin jagħfsu, mill-ġdid xhur tard, bil-mewt ta' Fanny innifisha, bl-istess marda bħal ta' ommha. Għaddew sentejn u kienet Malta għal btala. Ħadet deċiżjoni ħin bla waqt: biss kienet deċiżjoni li ilha meħuda sa minn meta saret taf li Fanny mietet, u baqgħet ċassa għal xi ħin taħseb f'ħabibitha b'qawwa li kien ilha s-snin ma taqbadha: marret iżżur lil missier Fanny, li kien għadu ħaj, jgħix għand waħda mill-bniet miżżewġa tiegħu. La hu u lanqas il-familja ta' bintu ma fehmu sew għaliex din is-soru għet iżżurhom, lanqas meta fissritilhom dwar kif Fanny kienet ħaditha fil-ħanut ta' Harrods. Fis-salott fejn laqgħuha, taħt vetrini antiki stivati bi platti u buqari taċ-ċaqquf, urewha ritratti ta' Fanny meħuda fl-istess żmien bħal meta telgħet Londra: zaġżuġha sabiħa u fuq ruħha, maħkuma minn ħafna burdati. Għaddiet xi ħin tħares lejn ir-ritratti li għaddewliha, siekta, għall-ewwel tipprova waqt li tgħid dak li kienu qed jistennewha tgħid, f'qalbha titlob it-talb li jservi għas-suffraġju ta' erwieħ il-mejtin. Imma malajr siktet għalkollox u b'uġiġ kbir f'għajnejha, baqgħet tħares lejn ir-ritratti.

Kif tinsab siekta, lanqas titlob issa, bilqiegħda f'dal-bank ta' Hyde Park fejn l-umdità żdiedet, il-ġilwa ta' turisti Ġappuniżi nbidlet f'sensiela ta' nies tal-belt li ġew jagħmlu l-eżerċizzju billi jiġru mal-mogħdijiet, u fil-bogħod tas-Serpentina, ġemgħat ta' papri qed jersqu qrib ta' żewġ familji li qed ižoqquhom b'ikel li ġabu magħhom. Donnu qed jaqa' d-dlam. Tgħid reggħet marret għajna biha hi u tpoġġi hawn? Dan l-aħħar...

Fehmet li llum ukoll, mhix se taqsam dil-fruntiera ta' ħdura u meded ta' ilma bejnha u l-ħanut il-kbir fejn ħaditha Fanny. Kienet tewba li imponiet fuqha nnifisha bla ħadd ma qalilha, matul dawn is-snin kollha, u anki meta kellha tmur fl-isptar tal-Marsden, li jiġi fl-istess direzzjoni, kienet tieħu l-underground sa Gloucester Road, biex tiżgura li ma taqax għat-tentazzjoni li tagħmel l-istess mixja li kienet għamlet ma' Fanny. Għajjiena issa, għalkemm ma tafx minn xiex, u bil-lajma bħalma għet, reggħet lura lejn id-Dar. Kienu waslu xi nies ġodda u fil-ħamba ċkejnkna li għamlu ħadd ma ntebaħ li reggħet lura, kif ħadd ma kien induna li warrbet għal ħin sew.

(min-novella "Western" ta' Alfred Sant)

JEW

Ir-raġel kien għeja. Bilkemm felaħ jinzel it-taraġ tal-bitħa għal ġol-ġnien fejn iqatta' sagħtejn qabel jerġa' jitla' bil-mod, jieklu, jgħidu r-rużarju u jorqdu. Sa f'tit ilu kuljum, xemx u xita, iqalleb, jiżbor u jsaqqi u kull xitla b'isimha Latin li kien kitiblu n-nutar Cini fuq biċċa triplaj marbuta b'kemm kemm firdiferru maz-zokk. U r-rummiena l-ewwel siġra, imbagħad tal-laring u l-lumija u xxeblek mas-saqaf tal-guva li qiegħda fir-rokna mal-ħajt li jagħti għat-triq, għoxrin par qabel ma tajjarhom, in-nasplija, li kienet tant għal qalbu u għat-tifla tat-tifel għax kien itiha ħafna n-nannu.

U fin-nofs hemm il-bir. Trid tistenna s-sabta taż-żingu jfaqqaq' mad-dlam, tħoss il-ġibda tal-piż illixkat u tiġbed bis-saħħa, mhux ħafna għaliex il-barmil jista' jitbandal u twaqqa' nofsu u trid terġa' terħilu mill-ġdid. U maż-żaqżiq tat-tarjola ttella' bil-mod u hekk kif tħossok għejejt u ma tistax iżżomm aktar tidher l-għoqda tal-ħabel, ix-xoffa u fl-aħħar ifegġ, tiskanta, dak l-ilma ċar jizfen fid-dawl minn ġol-ħondoq t'hemm isfel.

U x'ma tixrobx! Dawk ħrejef t'ommok. Is-sallur joqtol l-insetti. Daqs il-wiża' nadif u min qallek l-iskola li jġib il-ġdiem injorant miskin.

Refa' rasu lejn is-sema. Ħa nifs qawwi. Alla.

Ma tantx iħossu l-bard u l-flokk tal-flanella jsaħħan iżda aħjar joqgħod attent għaliex l-aħħar li ħa ċmajra dam ġimgħa fis-sodda u n-nervi kiluh u Pawlina issa xjaħet. Pawlina. Żmagajt, kienet iċċanfru biex forsi jisma', u trid tagħmilha ta' xi wieħed t'għoxrin sena, tiela' u niezel, ibza' għal saqajk, qallek ibnek, kollu strapazz, u jekk ma jifhimx hu, tabib, min jifhem, Leli tal-ħanut li dejjem irid il-ħabaq u t-tursin? Jixtrih! Beċċun int. Dak il-ġnien għad joqtlok!

Tgħid veru qieghed niżmaga? Toni qalli ma nivvintax. Tabib iżda ibni wkoll. Veru li xi kultant nitbellah u niċċajta. Biex indaħħaqhom. Kemm għoxiet iż-żgħira meta rat lin-nannu jbus lin-nanna u hi wadbitlu l-biċċa tal-platti taparsi bl-herra u kif ħatafha beda jdawwarha bħal tat-toru u jirrakonta meta kienu Spanja. Kienu neżlin lura lejn Malta u kienu waqfu għal ġimagħtejn għax il-vapur kienet ġratlu ħsara kbira u fis-sakra kien hemm Ġiġi, Alla jtih il-ġenna, li ried jaqbez ġol-arena u kemm daħqu għad li mill-barri tiġik ħniena tarah jitbiċċer, bid-demm iqattar minn ħalqu, għajnejh imberrqa, jilheġ u jsabbat, sakemm fl-aħħar idaħħlulu x-xabla, twila twila, sal-manku, u jaqa'. Imbagħad ikaxkruh 'il barra u fit-trab iħalli bħal tranja ħamra warajh...

It-tisbita tal-purtella ħasditu. Kien qieghed iqum ir-riħ. Dik il-ganġetta ilu ż-żmien biex isewwiha.

(min-novella "Il-Bir" ta' Henry Holland)

(Total: 20 Marka)



SUĠĠETT: **IL-MALTI**
KARTA: **III**
DATA:
MIN: **3 Sighat**

LETTERATURA B

Wieġeb it-taqsimiet kollha.

Taqsim A: IR-RUMANZ

Agħzel titlu WIEĦED u ikteb komponiment ta' bejn 450 u 500 kelma.

1. Tkellem dwar ir-relazzjonijiet ta' mħabba problematiċi fir-rumanz *Helsien* ta' Ġuzè Bonnici: bejn Felič u Rožina, bejn Pačikku u Madliena, u bejn l-avukat Lorry u Rožina. Kemm taħseb li hemm taqbida bejn l-imħabba idealizzata, l-ambizzjonijiet personali u l-egoizmu f'dawn it-tliet relazzjonijiet?

JEW

2. Iddiskuti l-karattru kumpless ta' Pačikku fir-rumanz *Helsien* ta' Ġuzè Bonnici. Stharreg l-imġiba, il-ħsibijiet u d-diskors dirett tiegħu, u l-modi differenti kif iħarsu lejha il-karattri l-oħrajn.

(Total: 20 Marka)

Taqsim B: IN-NOVELLI

Agħzel titlu WIEĦED u ikteb komponiment ta' bejn 450 u 500 kelma.

1. Fin-novelli ta' Trevor Żahra f'*Xemgħat*, hemm bosta karattri li huma deskritti b'mod frammentat. Kif jinbnew mill-inqas tnejn minn dawn il-karattri? X'tekniki qed jintużaw?

JEW

2. Skont Mario Cassar, Trevor Żahra jħobb "jabbanduna l-linearità u jirrakkonta n-novelli tiegħu b'ħafna alternanzi, qtugħ u digressjonijiet." X'inhuma l-effetti li jinholqu b'dawn l-istrategiji narrattivi fin-novelli ta' *Xemgħat*?

(Total: 20 Marka)

Taqsimat Ċ: ID-DRAMM

Agħzel titlu **WIEĦED** u ikteb komponiment ta' bejn 450 u 500 kelma.

1. Id-dramm *Karnival* ta' Francis Ebejer donnu jippreżenta l-ġdid kontra l-qadim, it-tradizzjoni kontra l-modernità. Taħseb li dan huwa ritratt tajjeb tad-dramm, jew din hija interpretazzjoni superfiċjali?

JEW

2. Kif tinterpreta l-funzjoni tal-Maskerat fid-dramm *Karnival* ta' Francis Ebejer? X'dawl jixhet il-karattru tiegħu fuq karattri oħrajn?

(Total: 20 Marka)